

## ایم کیو ایم رنچھوڑ لائن سیکٹر کے کارکن خرم کی شہادت پر الطاف حسین کا اظہار افسوس

لندن۔۔۔12، مارچ 2011ء

متحدہ قومی موومنٹ کے قائد جناب الطاف حسین نے جرائم پیشہ دہشت گردوں کی فائرنگ سے ایم کیو ایم رنچھوڑ لائن سیکٹر یونٹ یو سی A-3 کے کارکن خرم کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## خیر پور میرس کی تحصیل رانی پور کی مشہور شخصیت فرزند علی شاہ کی اپنے مریدوں سمیت متحدہ قومی موومنٹ میں شمولیت

غریب و متوسط طبقے کے انقلاب کو آنے سے کوئی نہیں روک سکتا، ڈاکٹر فاروق ستار

رانی پور۔۔۔12، مارچ 2011ء

خیر پور میرس کی تحصیل رانی پور کی مشہور شخصیت سائیں غلام محی الدین شاہ عرف (اتھل شاہ) کے بیٹے فرزند علی شاہ نے اپنے سینکڑوں مریدوں اور ساتھیوں سمیت قائد تحریک جناب الطاف حسین کی ملک بھر کے غریب و متوسط طبقے کے حقوق کیلئے جاری عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے ہفتہ کو خیر پور میرس کی تحصیل رانی پور میں ایم کیو ایم کے تحت ہونے والے ایک بڑے جلسہ عام میں کیا جس میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے رکن اشفاق منگی، حق پرست صوبائی وزیر میر احمد، حق پرست صوبائی مشیر غلام حیدر راہو، حق پرست رکن سندھ اسمبلی عارف مسیح، ایم کیو ایم اندرون سندھ تنظیمی کمیٹی، متحدہ سوشل فورم، خیر پور زون کے زونل انچارج وارا کین اور خیر پور میرس کے نوجوانوں، بزرگوں، خواتین اور کارکنوں نے بہت بڑی تعداد میں شرکت کی۔ اس سے قبل ڈاکٹر فاروق ستار، رابطہ کمیٹی کے رکن اشفاق منگی اور دیگر کو ایم کیو ایم قمبر سے رانی پور تک خیر پور زون کے تحت ایک بڑی ریلی کی شکل میں لایا گیا اس دوران شرکاء نے ایم کیو ایم اور قائد تحریک جناب الطاف حسین کے حق میں پر جوش نعرے بھی لگائے۔ جلسہ کے شرکاء سے خطاب کرتے ہوئے ڈاکٹر فاروق ستار نے کہا کہ ملک میں تبدیلی کی ہوا چل پڑی ہے اور اب غریب و متوسط طبقے کے انقلاب کو آنے سے کوئی نہیں روک سکتا۔ انہوں نے کہا کہ ایم کیو ایم، قائد تحریک جناب الطاف حسین کی قیادت میں ملک سے فرسودہ اور گلے سڑھے جاگیر دارانہ اور وڈیرانہ نظام کا خاتمہ کرے گی اور ایسا نظام لیکر آئے گی جس میں سب کو انصاف ملے، ہر شہری کے برابر کے حقوق ہوں، سیاسی، سماجی، انتظامی انصاف اور اختیار سب کیلئے ہو۔ انہوں نے کہا کہ اب ضرورت اس بات کی ہے کہ ملک کو خود مختار بنایا جائے اور تمام صوبوں کو مکمل صوبائی خود مختاری دی جائے اور ایم کیو ایم بے زمین ہاریوں، کسانوں کو زمینیں دے گی اور انہیں ملکی ترقی میں شامل کرے گی۔ ڈاکٹر فاروق ستار نے فرزند علی شاہ کی اپنے سینکڑوں مریدوں اور ساتھیوں سمیت متحدہ قومی موومنٹ میں شمولیت کا زبردست خیر مقدم کیا اور انہیں دلی مبارکباد بھی پیش کی۔

## مسلم دہشت گردوں نے ایم کیو ایم رنچھوڑ سیکٹر کے جواں سال کارکن خرم ولد سلیم کو شہید دیا

خرم شہید کو میوہ شاہ کے قبرستان میں سپرد خاک کر دیا گیا

کراچی۔۔۔12، مارچ 2011ء

گینگ وار کے مسلح دہشت گردوں نے ہفتہ کے روز ایم کیو ایم رنچھوڑ لائن سیکٹر یونٹ یو سی A-3 کے جواں سال کارکن خرم ولد سلیم کو فائرنگ کر کے شہید کر دیا۔ تفصیلات خرم شہید اپنے پان کے کیمپن پر بیٹھے ہوئے تھے کہ 125 موٹر سائیکل پر سوار مسلح دہشت گردوں نے ان پر اندھا دھند فائرنگ کر دی جس کے باعث وہ جسم کے مختلف حصوں میں تین گولیاں لگنے سے موقع پر ہی شہید ہو گئے۔ شہید کی عمر 25 سال تھی اور ان کے سوگواران میں والدین، 2 بھائی اور 2 بہنیں شامل ہیں۔ خرم شہید کو میوہ شاہ کے قبرستان میں آہوں اور سسکیوں کے درمیان سپرد خاک کر دیا گیا شہید کی نماز جنازہ بعد نماز مغرب مدینہ مسجد پنجابی کلب کھارادر میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے رکن توصیف خانزادہ، حق پرست رکن سندھ اسمبلی شعیب ابراہیم، ایم کیو ایم کراچی تنظیمی کمیٹی کے اراکین، ایبلڈرز ونگ کے ذمہ داران، رنچھوڑ سیکٹر کمیٹی کے اراکان، یونٹوں کے ذمہ داران، کارکنان، ہمدردوں اور شہید کے عزیز واقارب نے شرکت کی۔

## ایم کیو ایم رنچھوڑ لائن سیکٹر کے کارکن خرم شہید کے بہیمانہ قتل میں ملوث گینگ وار کے دہشت گردوں کو گرفتار کیا جائے، رابطہ کمیٹی

کراچی۔۔۔12، مارچ 2011ء

متحدہ قومی موومنٹ کی رابطہ کمیٹی نے گینگ وار کے دہشت گردوں کے ہاتھوں ایم کیو ایم رنچھوڑ لائن سیکٹر یونٹ یو سی A-3 کے جواں سال کارکن خرم ولد سلیم کے بہیمانہ قتل کی سخت ترین الفاظ میں مذمت کی ہے اور اس بہیمانہ قتل کو شہر کا امن خراب کرنے کی گھناؤنی سازشوں کا تسلسل قرار دیا ہے۔ ایک بیان میں رابطہ کمیٹی نے کہا کہ گینگ وار کے دہشت گردوں کی قتل و غارتگری، بھتہ خوری اور دیگر جرائم کی وارداتیں ملک بھر کے امن پسند عوام کیلئے لمحہ فکریہ ہے۔ رابطہ کمیٹی نے کہا کہ خرم شہید کا بہیمانہ قتل کھلی دہشت گردی اور بزدلانہ کارروائی ہے اور اس میں ملوث سفاک دہشت گرد کسی بھی قسم کی رعایت کے مستحق نہیں ہو سکتے۔ رابطہ کمیٹی نے خرم شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین اور دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگوار ان کو یہ صدمہ برداشت کرنے کا حوصلہ عطا کرے۔ رابطہ کمیٹی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ گینگ وار کے مسلح دہشت گردوں کی فائرنگ سے خرم شہید کے بہیمانہ قتل کا سختی سے نوٹس لیا جائے، گینگ وار کی دہشت گردی، قتل و غارتگری اور غنڈہ گردی سے شہر بالخصوص لیاری کے عوام کو نجات دلائی جائے اور اس میں ملوث سفاک دہشت گردوں کو فی الفور گرفتار کر کے سخت ترین سزا دی جائے۔

## ڈاکٹر فاروق ستار کا جاپان کے AMBASSADOR سے ٹیلی فون پر رابطہ

جاپان میں ہولناک سونامی سے ہونیوالی تباہ کاریوں پر اظہارِ تشویش

کراچی۔۔۔۔۔12، مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے اسلام آباد میں جاپان کے AMBASSADOR سے ٹیلی فون پر رابطہ کر کے ان سے جاپان میں آنیوالے سونامی اور زلزلہ اور اس کے نتیجے میں ہونیوالی تباہ کاریوں پر گہری تشویش کا اظہار کیا۔ انہوں نے سیلاب کے باعث متعدد افراد کے جاں بحق و زخمی ہونے پر دلی افسوس کا اظہار کرتے ہوئے انہیں یقین دلایا کہ قائد تحریک جناب الطاف حسین اور ایم کیو ایم مصیبت کی اس گھڑی میں ان کے ساتھ ہے اور سونامی اور زلزلہ سے ہونیوالی تباہ کاریوں کے بعد بحالی آب تعمیر نو کے کاموں میں اپنی تمام تر کوششوں کو بروئے کار لائے گی۔

## ایم کیو ایم گلگت زون ڈسٹرکٹ استور کے ڈسٹرکٹ ممبر کلیم اللہ کے انتقال پر جناب الطاف حسین کا اظہارِ افسوس

لندن۔۔۔۔۔12، مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم گلگت زون ڈسٹرکٹ استور کے ڈسٹرکٹ ممبر کلیم اللہ کے انتقال پر دلی افسوس کا اظہار کیا ہے۔ ایک بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہوں نے کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگوار ان کو یہ صدمہ برداشت کرنے کا حوصلہ عطا فرمائے۔ (آمین)

## ایم کیو ایم کی رابطہ کمیٹی نے آزاد کشمیر میں ایم کیو ایم کے تین زونز ختم کر کے دس اضلاع میں دس زون قائم کر دیئے

میرپور میں تمام زونل کمیٹیاں ختم کر کے ضلعی کمیٹیوں کو زون کا درجہ دینے کا اعلان کر دیا گیا

الطاف حسین کے فکر و فلسفہ کے مطابق کارکنان منظم انداز میں انقلاب برپا کرنے کی جدوجہد جاری رکھیں، شاہد لطیف، گلبر از خٹک

میرپور۔۔۔۔۔12، مارچ 2011ء

متحدہ قومی موومنٹ کی رابطہ کمیٹی نے آزاد کشمیر میں ایم کیو ایم کے تین زونز ختم کر کے دس اضلاع میں دس زون قائم کر دیئے اس سلسلے میں رابطہ کمیٹی نے آزاد کشمیر کے دس اضلاع میں دس بااختیار ضلعی کمیٹیاں قائم کرنے کی منظوری دے دی ہے۔ پہلے مرحلے میں ضلع میرپور، بھمبر، راولا کوٹ اور پلندری کی ضلعی کمیٹیوں کے قیام کا اعلان کیا ہے جبکہ آئندہ چند دنوں میں دیگر اضلاع میں بھی ضلعی کمیٹیوں کا اعلان کر دیا جائے گا۔ رابطہ کمیٹی کے ارکان شاہد لطیف اور گلبر از خٹک نے دورہ آزاد کشمیر کے دوران میرپور میں تمام زونل کمیٹیاں ختم کر کے ضلعی

کمٹیوں کو زون کا درجہ دینے کا اعلان کیا۔ اس سلسلے میں میرپور میں ہونے والے جنرل ورکر کنونشن سے خطاب کرتے ہوئے رکن رابطہ کمیٹی شاہد لطیف نے کہا کہ آزاد کشمیر میں اس سے قبل کام کرنے والی زونل کمیٹیوں کو موصلاتی مشکلات درپیش تھیں جس کے باعث مزید زون قائم کرنے کا فیصلہ کیا گیا ہے تاکہ تنظیمی کارکردگی کو زیادہ سے زیادہ بہتر بنایا جاسکے۔ انہوں نے ایم کیو ایم کے کارکنوں کو ہدایت کی ہے وہ قائد تحریک الطاف حسین کی تعلیمات فلسفے اور نظریات کو پھیلانے اور تحریک کی کامیابی کے لیے مسلسل محنت کے ساتھ ساتھ اپنے اندر اتحاد اور یکجہتی پیدا کریں اور منظم انداز میں آزاد کشمیر میں انقلاب برپا کرنے کے لیے کوششیں جاری رکھیں۔ انہوں نے کہا کہ ایم کیو ایم میں کارکنوں کو جو مرتبہ عزت نفس اور تحفظ ملتا ہے وہ کسی دوسری جماعت میں نہیں ہے انہوں نے نونائب ذمہ داران کو یہ بھی ہدایت کی کہ وہ عوام اور نئے شامل ہونے والے کارکنان کے لیے اپنے آپ کو مثال بنائیں، مثالی کردار، نظم و ضبط قانون اور اخلاقیات کی پاسداری کے ذریعے جو تبلیغ کی جاسکتی ہے وہ کسی اور طریقے سے ممکن نہیں۔ اجلاس سے خطاب کرتے ہوئے رابطہ کمیٹی کے رکن گلنواز خٹک نے کہا کہ آزاد کشمیر میں ایم کیو ایم کے کارکنوں کی تربیت اور تنظیم کے لیے ہر ممکن اقدامات کیے جائیں گے ایم کیو ایم نہ صرف ملک بلکہ دنیا کی واحد جماعت ہے جہاں کارکن کو اس کا مقام اور مرتبہ دیا جاتا ہے ایم کیو ایم کے کارکن اخوت کے رشتے میں بندھے ہیں اور کسی قسم کی تفریق نہیں قائد صرف جناب الطاف حسین ہیں باقی سب کارکن اور تمام کارکن برابر ہیں۔ اجلاس میں آزاد کشمیر قانون ساز اسمبلی میں ایم کیو ایم کے پارلیمانی لیڈر، وزیر سیاحت طاہر کھوکھر کے علاوہ آزاد کشمیر کے اضلاع میرپور، بھمبر اور مظفر آباد کے ذمہ داران اور کارکنان نے بھی شرکت کی۔ بعد ازاں رابطہ کمیٹی کے ارکان نے ایم کیو ایم راولا کوٹ زون، ضلع پلندری، ایم کیو ایم میرپور زون اور ضلع بھمبر کے نونائب ذمہ داران کے ناموں کا اعلان کیا۔ تنظیم نو کے مطابق راولا کوٹ زون کے زونل انچارج ملک عاشق اعوان، جوائنٹ انچارج ڈاکٹر عرفان کیانی، ڈاکٹر اشتیاق محمود جبکہ اراکین میں سردار محمد اکرم، عرفان رزاق، الطاف حسین، محمد شفیق، سردار محمد حیات خان، امجد حسین اور محمد الطاف خان زونل شامل ہیں۔ ایم کیو ایم آزاد کشمیر ضلع پلندری کے زونل انچارج محمد آصف خان، جوائنٹ انچارج سرفراز حسین عادل، ملک محمد جمیل جبکہ میاں ملک یاسر اعوان، ملک نوید اقبال، سعید احمد خان، سجاد حسین، زوہیب احمد اعوان اور ولی داد خان شامل ہیں اور ایم کیو ایم میرپور زون کے زونل انچارج عاصم جنجوعہ، جوائنٹ انچارج افتخار احمد کھوکھر، مجید جنجوعہ جبکہ اراکین میں محمود صدیقی، ارشد انصاری، مدثر صادق، خالد مغل، راجہ عبدالستار، اسرار عطاء راجہ، اور ملک عثمان شامل ہیں جبکہ اسی طرح تنظیم نو کے سلسلے میں ایم کیو ایم ضلع بھمبر کے نونائب زونل انچارج امتیاز احمد مرزا، جوائنٹ انچارج فضل الرحمان، نصر اللہ چودھری اور اراکین میں میجر (ر) محمد اقبال، چودھری محمد صادق، مختار احمد، سید مظفر گیلانی، محمد مطلوب اور راجہ امتیاز عزیز شامل ہیں۔

**اجتماعی جدوجہد کے بہتر نتائج حاصل کرنے کیلئے الطاف حسین کے بتائے ہوئے فکر و فلسفہ پر عمل کرنا ہوگا، انور سلیم**

**ایم کیو ایم لیبرڈویشن، سندھ اسکول ایجوکیشن یونٹ کے تحت نیوکراچی میں تربیتی نشست سے خطاب**

کراچی۔۔۔ 12، مارچ 2011ء

ایم کیو ایم لیبرڈویشن سندھ اسکول ایجوکیشن یونٹ کے زیر اہتمام گزشتہ روز نیوکراچی آفس میں ایک تربیتی نشست منعقد ہوئی جس میں اسکول ایجوکیشن یونٹ کے کارکنان نے بڑی تعداد میں شرکت کی۔ تربیتی نشست سے ایم کیو ایم لیبرڈویشن کے انچارج انور سلیم اور جوائنٹ انچارج اسد کاظمی نے خطاب کیا۔ اس موقع پر ایم کیو ایم لیبرڈویشن کی سینئرل کوآرڈینیٹیشن کمیٹی کے ارکان تحسین الحق، ارشد انصاری اور آصف صدیقی بھی موجود تھے۔ تربیتی نشست سے خطاب کرتے ہوئے انور سلیم نے کہا کہ قائد تحریک جناب الطاف حسین کسی مخصوص طبقے یا قوم کے حقوق کے حصول کی جدوجہد نہیں کر رہے ہیں بلکہ وہ ملک بھر کی مظلوم قومیتوں اقلیتوں کے عوام کے حقوق کے حصول کی اجتماعی جدوجہد پر عمل پیرا ہیں اور یہی وجہ ہے کہ ملک بھر کے غریب و متوسط طبقے کے عوام متحدہ قومی موومنٹ کو ہی امید کی آخری کرن قرار دے رہے ہیں۔ انہوں نے کہا کہ کوشش اور جدوجہد میں فرق ہوتا ہے، کوشش آدمی اپنے لئے انفرادی طور پر کرتا ہے اور جہاں بہت سارے لوگ شامل ہو کر کسی کام کو کرنے کی کوشش کریں تو وہ جدوجہد ہو جاتی ہے اسی لئے اجتماعی جدوجہد کے بہتر نتائج حاصل کرنے کیلئے ہمیں قائد تحریک جناب الطاف حسین کے بتائے ہوئے فکر و فلسفہ پر عمل کرنا ہوگا۔ انہوں نے کہا کہ کوئی شخص اس وقت تک اللہ کا پسندیدہ بندہ نہیں بن سکتا جب تک اللہ تعالیٰ کی عبادت کے ساتھ ساتھ حقوق العباد کا بھی خیال نہ رکھے۔ تربیتی نشست سے خطاب کرتے ہوئے اسد کاظمی نے کہا کہ ایم کیو ایم ایک انقلابی تحریک ہے اور ایم کیو ایم ملک میں غریب و متوسط طبقے کا انقلاب لانا چاہتی ہے اور انقلاب کیلئے متحد و منظم ہونا اشد ضروری ہے۔ انہوں نے کارکنان پر زور دیا کہ وہ اپنی ذمہ داری پر رہتے ہوئے اپنے آپ کو خود احتسابی کے عمل سے گزارتے رہیں اور اسکول ایجوکیشن یونٹ کے ذریعے تحریک کے پیغام کو زیادہ سے زیادہ فروغ دیں۔

بچے دل لگا کر تعلیم حاصل کریں، علم کی بدولت ہی ملکوں کی تقدیریں سنورا کرتی ہیں، سیف الدین خالد

اورنگی ٹاؤن کے تحت ہمارا کراچی فیسٹیول کی منعقدہ تقریب سے خطاب

تقریب میں حق پرست رکن سندھ اسمبلی نے طالب علموں میں انعامات اور تحائف بھی تقسیم کئے

کراچی۔۔۔ 12، مارچ 2011ء

متحدہ قومی موومنٹ کے حق پرست رکن سندھ اسمبلی سیف الدین خالد نے کہا ہے کہ طالب علم کسی بھی ملک کا مستقبل ہوتے ہیں اور حق پرست قیادت ملک کے مستقبل کے ان معماروں کی قابلیت اور صلاحیتوں کو ہر شعبے میں اجاگر کرنے کیلئے کوشاں ہے۔ یہ بات انہوں نے گزشتہ روز اورنگی ٹاؤن کے تحت ہمارا کراچی فیسٹیول کی تقریب میں مختلف اسکولوں کے طالب علموں سے خطاب کرتے ہوئے کہی۔ تقریب میں اسکول کے بچوں نے ٹیلو پینٹ کئے اور ان کے درمیان کھیل کے مقابلے بھی ہوئے۔ اس موقع پر اورنگی ٹاؤن کے ایڈمنسٹریٹر قمر الدین شیخ بھی موجود تھے۔ سیف الدین خالد نے کہا کہ حق پرست قیادت کی یہ کوشش ہے کہ اورنگی ٹاؤن کے غریب و متوسط طبقے کے اسکولوں کے طلباء کے معیار تعلیم اور رہن سہن کو بہتر بنایا جائے اور ان کی تربیت میں کوئی کسر باقی نہ چھوڑی جائے اس سلسلے میں حق پرست قیادت کی جانب سے مؤثر اور مثبت نوعیت کے اقدامات اٹھائے گئے۔ تقریب میں حق پرست رکن سندھ اسمبلی سیف الدین خالد نے طالب علموں میں انعامات اور تحائف بھی تقسیم کئے اور ان پر زور دیا کہ وہ دل لگا کر تعلیم حاصل کریں کیونکہ علم کی بدولت ہی ملکوں کی تقدیریں سنورا کرتی ہیں۔

**ممتاز قانون دان حسن محمود بیگ کے انتقال پر رابطہ کمیٹی کا اظہار تعزیت**

کراچی۔۔۔ 12، مارچ 2011ء

متحدہ قومی موومنٹ کی رابطہ کمیٹی نے حیدرآباد کے ممتاز قانون دان حسن محمود بیگ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

**کارکنان سے رابطہ کمیٹی کا اظہار تعزیت**

کراچی۔۔۔ 12، مارچ 2011ء

متحدہ قومی موومنٹ کی رابطہ کمیٹی نے ایم کیو ایم گلگت زون ڈسٹرکٹ استور کے ڈسٹرکٹ ممبر کلیم اللہ، لائڈھی سیکٹر یونٹ B-93 کے کارکن حاجی باقر کے صاحبزادے محمد خرم اور ایم کیو ایم حیدرآباد زون میڈیکل ایڈیوٹ کے کارکن مرزا ندیم بیگ کے والد محمود بیگ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

☆☆☆☆☆